

ಶ್ರೀ ವೀರಯ್ಯಸ್ವಾಮಿ.—ಖರ್ಚು ಮಾಡಿರಂವಂತಹ ಹಣವನ್ನು ಎಲ್ಲಾ ಜಿಲ್ಲೆಗಳಿಗೆ ಹೋಲಿಸಿ ನೋಡಿದಾಗ ಎರಡು ಜಿಲ್ಲೆಗಳಿಗೆ ಜಾಸ್ತಿ ಹಣವನ್ನು ಖರ್ಚು ಮಾಡಲಾಗಿದೆ, ಕೆಲವು ಜಿಲ್ಲೆಗಳಲ್ಲಿ ಕಡಿಮೆ ಖರ್ಚು ಮಾಡಲಾಗಿದೆ. ಧರವಾಡ ಮತ್ತು ಮೈಸೂರು ಈ ಎರಡು ಜಿಲ್ಲೆಗಳಲ್ಲಿ ಎನ್‌ಆರ್‌ಡಿಪಿ, ಐಆರ್‌ಡಿಪಿ ಮತ್ತು ಆರ್‌ಎಲ್‌ಜಿಪಿ ಈ ಯೋಜನೆಗಳಲ್ಲಿ ಜಾಸ್ತಿ ಹಣವನ್ನು ಖರ್ಚು ಮಾಡಲಿಕ್ಕೆ ಇಬ್ಬರೂ ಮಂತ್ರಿಗಳ ಪ್ರಭಾವವಿದೆಯೇ? ಅಥವಾ ಅದಕ್ಕೇನಾದರೂ ಒಂದು ಅಳತೆ ಗೋಲಂ ಇದೆಯೇ ಎಂದು ಹೇಳಬೇಕು.

ಶ್ರೀ ಬಿ. ಆರ್. ಯಾವಗಲ್.—ಮಾನ್ಯ ಅಧ್ಯಕ್ಷರೇ, ಎನ್‌ಆರ್‌ಡಿಪಿ, ಐಆರ್‌ಡಿಪಿ ಮತ್ತು ಆರ್‌ಎಲ್‌ಜಿಪಿ ಈ ಯೋಜನೆಗಳು ಕೇಂದ್ರ ಸರ್ಕಾರದ ಯೋಜನೆಗಳು. ಯಾವಾವ ಜಿಲ್ಲೆಗೆ ಯಾವಾವ ಯೋಜನೆಗೆ ಎಷ್ಟೆಷ್ಟು ಹಣವನ್ನು ಕೊಡಬೇಕೆನ್ನುವುದರ ಬಗ್ಗೆ ಜನಸಂಖ್ಯೆಯ ಆಧಾರದ ಮೇಲೆ ಭೌಗೋಳಿಕ ಲಕ್ಷಣವನ್ನು ಅನುಸರಿಸಿ ಅದರ ಮೇಲೆ ಹಣವನ್ನು ವಿಂಗಡಿಸಲಾಗುತ್ತದೆ. ಉದಾಹರಣೆಗೆ ಗುಲ್ಬರ್ಗ ಜಿಲ್ಲೆಗೆ ೧೯೮೩ರಲ್ಲಿ ೨೦೩ ಲಕ್ಷ ಖರ್ಚುಮಾಡಿದ್ದರೆ, ೧೯೮೪-೮೫ರಲ್ಲಿ ೨೯೩ ಲಕ್ಷ ಖರ್ಚು ಮಾಡಲಾಗಿದೆ. ಐ.ಆರ್‌ಡಿ.ಪಿ, ಯೋಜನೆಯಲ್ಲಿ ಒಂದೊಂದು ತಾಲ್ಲೂಕಿಗೆ ೮೮೫ ರೂ.ಗಳನ್ನು ಕೊಡುತ್ತಿದ್ದೇವೆ. ಈ ರೀತಿ ಹಣವನ್ನು ಹಂಚುವಾಗ ಹೆಚ್ಚು ತಾಲ್ಲೂಕಿಗೆ ಇರುವ ಧರವಾಡ ಜಿಲ್ಲೆಗೆ ಮತ್ತು ಮೈಸೂರು ಜಿಲ್ಲೆಗೆ ಹೆಚ್ಚು ಹಣ ಬಂದಿರಬಹುದು, ಜನಸಂಖ್ಯೆಯ ಆಧಾರದ ಮೇಲೆ ಹೆಚ್ಚು ಹಣ ಬಂದಿರಬಹುದು. ಇದರಲ್ಲಿ ಯಾವುದೇ ಪ್ರಭಾವ ನಡೆದಿಲ್ಲ, ಯಾವುದೇ ಸ್ವಜನಪಕ್ಷಪಾತವಾಗಿಲ್ಲ. ಮಾನ್ಯ ಸದಸ್ಯರು ಸತ್ಯಕ್ಕೆ ದೂರವಾದ ಮಾತನ್ನು ಹೇಳಿದ್ದಾರೆಂದು ಹೇಳುತ್ತೇನೆ.

ಶ್ರೀ ಎಂ. ವೀರಯ್ಯಸ್ವಾಮಿ.—ಐಆರ್‌ಡಿಪಿಯಲ್ಲಿ ೩ ವರ್ಷಗಳಿಂದ ನೋಡಿದಾಗ, ಗುಲ್ಬರ್ಗ, ಜಿಲ್ಲೆಗೆ ಕಡಿಮೆ ಹಣವನ್ನು ಕೊಟ್ಟಿದ್ದಾರೆ. ಅದನ್ನು ಸರಿಪಡಿಸುತ್ತೀರಾ?

ಅಧ್ಯಕ್ಷರು.—ಮಾಂಡು ಹೆಚ್ಚು ಮಾಡುತ್ತೇವೆಂದು ಹೇಳಿಬಿಡಿ.

ಶ್ರೀ ಬಿ. ಆರ್. ಯಾವಗಲ್.—ಕಡಿಮೆ ಕೊಡುವ ಪ್ರಶ್ನೆಯೇನೂ ಇಲ್ಲ. ೧೯೮೩-೮೪ನೇ ಸಾಲಿನಲ್ಲಿ ೧೮೨ ಲಕ್ಷ ಖರ್ಚುಮಾಡಿದೆ. ಬೇರೆ ತಾಲ್ಲೂಕುಗಳಿಗಿಂತ ಈ ವರ್ಷ ಕಡಿಮೆ ಇದ್ದರೂ ಸಹ, ವರ್ಷದ ಕೊನೆಯೊಳಗೆ ನಿಗದಿಯಾದ ಹಣವನ್ನು ಖರ್ಚುಮಾಡುತ್ತೇವೆಂದು ಹೇಳುತ್ತೇನೆ.

ಶ್ರೀ ಅಬ್ದುಲ್ ನಜೀರ್ ಸಾಬ್(ಪಂಚಾಯತ್ ರಾಜ್ಯ ಮತ್ತು ವಹ್ಪಿ ಮಂತ್ರಿಗಳು).—ಅವರ ತಾಲ್ಲೂಕಿಗೆ ಶಾರತಮ್ಮ ಎಂಬದೇನೂ ಇಲ್ಲ. ಒಂದು ಜಿಲ್ಲೆಗೆ ಜಾಸ್ತಿ, ಒಂದು ಜಿಲ್ಲೆಗೆ ಕಡಿಮೆ ಎಂದೇನೂ ಇಲ್ಲ. ಹಾಗೆ ಕಾಣಲು ಕಾರಣವೇನೆಂದರೆ, ೮೩-೮೪ನೇ ಸಾಲಿನಲ್ಲಿ ಖರ್ಚು ಮಾಡದ ಉಳಿದ ಹಣವೇನಿರುತ್ತದೆ, ಅದನ್ನು ಮುಂದಿನ ವರ್ಷಕ್ಕೆ ಸೇರಿಸಿದಾಗ, ಆ ತಾಲ್ಲೂಕಿಗೆ ಹೆಚ್ಚು ಆದ ಹಾಗೆ ಕಾಣುತ್ತದೆ. ಸಾವು ಹಣವನ್ನು ನಾರಮ್ಮ ಪ್ರಕಾರ ಕೊಡುತ್ತೇವೆ. ಎನ್‌ಆರ್‌ಡಿಪಿಯಲ್ಲಿ ಕೇಂದ್ರ ಸರ್ಕಾರ ನಿಗದಿಮಾಡಿರುವ ಏಳೂವರೆ ಅಥವಾ ಎಂಟು ಲಕ್ಷ ಹಣವನ್ನು ಕೊಟ್ಟಿದ್ದೇವೆ. ಐಆರ್‌ಡಿಪಿಯಲ್ಲಿ ೬೦೦ ಫಲಾನುಭವಿಗಳಿಗೆ ಕೊಡುತ್ತೇವೆ, ಯಾವ ತಾರತಮ್ಯವೂ ಇಲ್ಲ, ಜಾಸ್ತಿಯೇ ಕೊಟ್ಟಿದ್ದೇವೆ.

ಶ್ರೀ ಧರ್ಮಸಿಂಗ್ ನಾರಾಯಣಸಿಂಗ್.—ನೀವು ಮಿಲಿಟರಿ ಮಾಡುವಾಗ, ಅಧಿಕಾರಿಗಳ ಜೊತೆಯೇ ಮಾತನಾಡಿದ್ದೀರಿ. ಶಾಸಕರ ಜೊತೆಗೂ ಮಾತನಾಡಿದರೆ, ಅಧಿಪ್ರಾಯ ಹೇಳುವುದಕ್ಕೆ ಅನುಕೂಲ ಪಾಗುತ್ತದೆ.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಅಗಬಹುದು.

ರಾಜ್ಯದಲ್ಲಿ ಶಾಂತಾಮಕ್ಕಳಿಗೆ ಸಮವಸ್ತ್ರಗಳ ಹಂಚಿಕೆ

೪೮೩ ಶ್ರೀ ಕೆ. ಹೆಚ್. ಶ್ರೀನಿವಾಸ್ (ಶಿವಮೊಗ್ಗ).—ಮಾನ್ಯ ಶಿಕ್ಷಣ ಸಚಿವರು ದಯೆಯಿಟ್ಟು ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ?

೧. ರಾಜ್ಯದಲ್ಲಿ ಶಾಲಾ ಮಕ್ಕಳಿಗೆ ಉಚಿತ ಸಮವಸ್ತ್ರವನ್ನು ಹಂಚುವ ಯೋಜನೆಯನ್ನು ಸರ್ಕಾರವು ಕಾರ್ಯರೂಪಕ್ಕೆ ತಂದಿರುವುದೇ?

೨. ಹಾಗಿದ್ದಲ್ಲಿ ಶಾಲೆ ಮತ್ತು ಯಾವ ತರಗತಿವರೆಗಿನ ಮಕ್ಕಳಿಗೆ ಈ ಯೋಜನೆ ಅನ್ವಯವಾಗುತ್ತದೆ ?

೩. ರಾಜ್ಯದಲ್ಲಿ ಈ ಯೋಜನೆಯು ಅಂದಾಜು ಫಲಾನುಭವಿ ಮಕ್ಕಳ ಸಂಖ್ಯೆ ಎಷ್ಟು ?

೪. ಈವರೆವಿಗೂ ಒಟ್ಟು ಹಂಚಲಾದ ಉಚಿತ ಸಮವಸ್ತ್ರದ ಸಂಖ್ಯೆ ಎಷ್ಟು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಸಚಿವರು).—

೧. ಹೌದು.

೨. ಉಚಿತ ಸಮವಸ್ತ್ರವನ್ನು ಸರ್ಕಾರಿ ಪ್ರಾಥಮಿಕ ಶಾಲೆಯಲ್ಲಿ ಓದುತ್ತಿರುವ ೧ ಮತ್ತು ೨ನೇ ತರಗತಿಯ ಎಲ್ಲ ಗಂಡು ಮತ್ತು ಹೆಣ್ಣು ಮಕ್ಕಳಿಗೂ ೩ ರಿಂದ ೭ನೇ ತರಗತಿಯ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ವರ್ಗದ ಹೆಣ್ಣು ಮಕ್ಕಳಿಗೆ ಮಾತ್ರ ತರಾ ೨ ಜೊತೆ ಸಮವಸ್ತ್ರ ಹಂಚಲಾಗುತ್ತಿದೆ.

೩. ಉಚಿತ ಸಮವಸ್ತ್ರ ಪಡೆಯುವ (ಸ ಪ್ರಾ ಶಾ) ಮಕ್ಕಳ ಸಂಖ್ಯೆ ೨೨, ೫೬, ೭೬೪

೪. ೨೨, ೫೬ ೭೬೪ ಮಕ್ಕಳಿಗೆ ಮೊದಲನೇ ಕಂತಿನ ೧ ಜೊತೆ ಸಮವಸ್ತ್ರ
೧೪, ೬೦ ೦೦೦ ಮಕ್ಕಳಿಗೆ ೨ನೇ ಕಂತಿನ ೧ ಜೊತೆ ಸಮವಸ್ತ್ರ

೩೭, ೧೬, ೭೬೪ ಒಟ್ಟು ಹಂಚಲಾದ ಸಮವಸ್ತ್ರ

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಮಾನ್ಯ ಅಧ್ಯಕ್ಷರೇ, ೩ ರಿಂದ ೭ನೇ ತರಗತಿಯವರೆಗೆ ಬಂದ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ವರ್ಗಗಳ ಹೆಣ್ಣು ಮಕ್ಕಳಿಗೆ ಮಾತ್ರ ಉಚಿತ ಸಮವಸ್ತ್ರಗಳನ್ನು ಹಂಚಿದ್ದಾರೆ. ಉಳಿದವರು ಯಾವ ವಸ್ತ್ರಗಳನ್ನು ಹಾಕಿಕೊಳ್ಳಬೇಕು ?

ಶ್ರೀ ಎಂ. ರಘುಪತಿ.—ಇಷ್ಟು ದಿವಸ ಯಾವ ವಸ್ತ್ರಗಳನ್ನು ಹಾಕಿಕೊಳ್ಳುತ್ತಿದ್ದರೋ, ಅದೇ ವಸ್ತ್ರಗಳನ್ನು ಧರಿಸಬೇಕು.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ತಾವು ಉಚಿತ ವಸ್ತ್ರ ಯೋಜನೆ ಮಾಡುತ್ತಿದ್ದೀರೋ ಉಚಿತ ಸಮವಸ್ತ್ರ ಯೋಜನೆ ಮಾಡುತ್ತಿದ್ದೀರೋ ಸಮವಸ್ತ್ರಗಳನ್ನು ಎಲ್ಲರಿಗೂ ಹಂಚಿದರೆ ಅದಕ್ಕೆ ಒಂದು ಅರ್ಥವಿರುತ್ತದೆ. ಉಚಿತ ವಸ್ತ್ರಗಳನ್ನು ಕೊಡುತ್ತಿದ್ದರೆ, ಉಚಿತ ವಸ್ತ್ರ ಯೋಜನೆ ಎಂದು ಮಾಡಿ. ಉಚಿತ ಸಮವಸ್ತ್ರಗಳನ್ನು ಕೊಡುತ್ತಿದ್ದರೆ, ಉಚಿತ ಸಮವಸ್ತ್ರ ಯೋಜನೆ ಎಂದು ಮಾಡಿ. ಶ್ರೀಮಂತರಿಗೆ ಉಚಿತ ಪಕ್ಕವಸ್ತ್ರಗಳನ್ನು ವಿಕೆ ಹಂಚುತ್ತಿದ್ದೀರಿ ಎಂದು ಕೇಳಿದಾಗ, ಯಾವ ಭೇದಭಾವ ಬರಬಾರದು ಎಂಬುದಾಗಿ ಹೇಳಿದ್ದೀರಿ. ನಾವು ಆ ಕಾರಣವನ್ನು ಒಪ್ಪಿಕೊಂಡಿದ್ದೇವೆ. ಈ ಸಮವಸ್ತ್ರ ಯೋಜನೆಯಲ್ಲಿ ಕೆಲವರಿಗೆ ಹಂಚಿ. ಕೆಲವರಿಗೆ ಬಿಡುವುದು ಸರಿಯಲ್ಲ.

ಶ್ರೀ ಎಂ. ರಘುಪತಿ.—ಪ್ರತಿಯೊಂದು ಶಾಲೆಗೆ ಒಂದು ನೀತಿ ಇದೆ. ಸಮವಸ್ತ್ರವನ್ನು ಹಾಕಿಕೊಂಡು ಬರಬೇಕೆಂಬ ಆಜ್ಞೆ ಇದೆ. ಎಲ್ಲರೂ ಸಮವಸ್ತ್ರ ಧರಿಸಿಕೊಂಡು ಬಂದರೆ, ಭೇದ ಕಾಣಿಸುವುದಿಲ್ಲ, ನಿಜ. ಈಗ ಎಲ್ಲಾ ಮಕ್ಕಳಿಗೂ ಸಮವಸ್ತ್ರ ಹಂಚಬೇಕಾದರೆ, ಕೋಟ್ಯಂತರ ರೂಪಾಯಿ ಹಣ ಬೇಕಾಗುತ್ತದೆ. ಕೇಂದ್ರ ಸರ್ಕಾರದ ವಿದ್ಯಾ ಮಂತ್ರಿಗಳ ಸಭೆಯಲ್ಲಿ ಅವರ ಜೊತೆಗೆ ಪ್ರಸ್ತಾಪ ಮಾಡಿದ್ದೆ. ಕೇಂದ್ರ ಮಂತ್ರಿಗಳು ಹೇಳಿದರು. ಇದರ ಬಗ್ಗೆ ನೀವು ಒಂದು ಸ್ಕೀಂ ಕಳುಹಿಸಿಕೊಡಿ ನಾವು ಸಹಾಯ ಮಾಡಲು ಸಾಧ್ಯವಾಗುತ್ತದೆಯೇ, ಎಂಬುದನ್ನು ನೋಡಿ, ಸಹಾಯ ಮಾಡುವುದಕ್ಕೆ ಸಾಧ್ಯವಾಗುತ್ತದೆ ಎಂದು.

ಶ್ರೀ ಆರ್. ಎನ್. ನಾಯಕ್.— ಈ ಸಮವಸ್ತ್ರ ಯೋಜನೆಯಲ್ಲಿ ಕೇಂದ್ರ ಸರ್ಕಾರ ಕೊಟ್ಟಂತಹ ಹಣ ಸಹಾಯ ಎಷ್ಟು ?

ಶ್ರೀ ಎಂ. ರಘುಪತಿ.—ಕೇಂದ್ರ ಸರ್ಕಾರದವರು ಏನೂ ಸಹಾಯ ಮಾಡಿಲ್ಲ,